

Homer *Odyssey* 6 lines 85–331

The Phaeacian princess Nausicaa leads a party of young women to wash clothes by the sea-shore.

Unbeknownst to them, Odysseus sleeps in a shelter nearby.

αἶ δ' ὅτε δὴ ποταμοῖο ῥόον περικαλλέ' ἴκοντο, 85

ἔνθ' ἧ τοι πλυνοὶ ἦσαν ἐπηετανοί, πολὺ δ' ὕδωρ
καλὸν ὑπεκπρόρεεν μάλα περ ῥυπόωντα καθῆραι,
ἔνθ' αἶ γ' ἡμιόνους μὲν ὑπεκπροέλυσαν ἀπήνης.

καὶ τὰς μὲν σεῦαν ποταμὸν πάρα δινήεντα
τρώγειν ἄγρωστιν μελιθδέα: ται δ' ἀπ' ἀπήνης 90

εἴματα χερσὶν ἔλοντο καὶ ἐσφόρεον μέλαν ὕδωρ,
στεῖβον δ' ἐν βόθροισι θοῶς ἔριδα προφέρουσαι.

αὐτὰρ ἐπεὶ πλῦνάν τε κάθηράν τε ῥύπα πάντα,
ἔξειῆς πέτασαν παρὰ θῖν' ἀλός, ἦχι μάλιστα
λαίγγας ποτὶ χέρσον ἀποπλύνεσκε θάλασσα. 95

αἶ δὲ λοεσσάμεναι καὶ χρυσάμεναι λίπ' ἐλαίῳ
δεῖπνον ἔπειθ' εἶλοντο παρ' ὄχθησιν ποταμοῖο,
εἴματα δ' ἠελίοιο μένον τερσήμεναι ἀγῆ.



αὐτὰρ ἐπεὶ σίτου τάρφθεν δμῶαί τε καὶ αὐτή,
σφαίρη ταὶ δ' ἄρ' ἔπαιζον, ἀπὸ κρήδεμνα βαλοῦσαι: 100

τῆσι δὲ Ναυσικάα λευκώλενος ἤρχετο μολπῆς.

οἷη δ' Ἄρτεμις εἴσι κατ' οὐρεα ἰοχέαιρα,

ἢ κατὰ Τηϋγέτον περιμήκετον ἢ Ἐρύμανθον,

τερπομένη κάπροισι καὶ ὠκείης ἐλάφοισι:

τῆ δέ θ' ἅμα νύμφαι, κοῦραι Διὸς αἰγιόχοιο, 105

ἀγρονόμοι παίζουσι, γέγηθε δέ τε φρένα Λητώ:

πασάων δ' ὑπὲρ ἣ γε κάρη ἔχει ἠδὲ μέτωπα,

ρεῖά τ' ἀριγνώτη πέλεται, καλαὶ δέ τε πᾶσαι:

ὣς ἢ γ' ἀμφιπόλοισι μετέπρεπε παρθένος ἀδμῆς.

ἀλλ' ὅτε δὴ ἄρ' ἔμελλε πάλιν οἰκόνδε νέεσθαι 110

ζεύξασ' ἡμίονους πτύξασά τε εἵματα καλά,

ἔνθ' αὐτ' ἄλλ' ἐνόησε θεά, γλαυκῶπις Ἀθήνη,

ὡς Ὀδυσσεὺς ἔγροίτο, ἴδοι τ' εὐώπιδα κούρην,

ἢ οἱ Φαιήκων ἀνδρῶν πόλιν ἠγήσαιτο.

σφαῖραν ἔπειτ' ἔρριψε μετ' ἀμφίπολον βασιλεια: 115

ἀμφιπόλου μὲν ἅμαρτε, βαθείη δ' ἔμβαλε δίνη:

αἶ δ' ἐπὶ μακρὸν ἄυσαν: ὁ δ' ἔγρετο δῖος Ὀδυσσεύς,

ἐζόμενος δ' ὠρμαινε κατὰ φρένα καὶ κατὰ θυμόν:



‘ὦ μοι ἐγὼ, τέων αὖτε βροτῶν ἐς γαῖαν ἰκάνω;

ἦ ῥ’ οἳ γ’ ὑβρισταί τε καὶ ἄγριοι οὐδὲ δίκαιοι, 120

ἦε φιλόξενοι καὶ σφιν νόος ἐστὶ θεουδής;

ὡς τέ με κουράων ἀμφήλυθε θῆλυς αὐτή:

νυμφάων, αἱ ἔχουσ’ ὀρέων αἰπεινὰ κάρηνα

καὶ πηγὰς ποταμῶν καὶ πίσεια ποιήεντα.

ἦ νύ που ἀνθρώπων εἰμὶ σχεδὸν ἀυδηέντων; 125

ἀλλ’ ἄγ’ ἐγὼν αὐτὸς πειρήσομαι ἠδὲ ἴδωμαι.’

ὡς εἰπὼν θάμνων ὑπεδύσετο δῖος Ὀδυσσεύς,

ἐκ πυκινῆς δ’ ὕλης πτόρθον κλάσε χειρὶ παχεΐῃ

φύλλων, ὡς ῥύσαιτο περὶ χροῖ μήδεα φωτός.

βῆ δ’ ἴμεν ὡς τε λέων ὄρεσίτροφος ἀλκὶ πεποιθώς, 130

ὅς τ’ εἶσ’ ὕόμενος καὶ ἀήμενος, ἐν δέ οἱ ὄσσε

δαίεται: αὐτὰρ ὁ βουσί μετέρχεται ἢ οἴεσιν

ἠὲ μετ’ ἀγροτέρας ἐλάφους: κέλεται δέ ἐ γαστήρ

μήλων πειρήσοντα καὶ ἐς πυκινὸν δόμον ἐλθεῖν:

ὡς Ὀδυσσεὺς κούρησιν εὐπλοκάμοισιν ἔμελλε 135

μίξεσθαι, γυμνός περ ἐών: χρεῖώ γὰρ ἴκανε.

σμερδαλέος δ’ αὐτῆσι φάνη κεκακωμένος ἄλμη,

τρέσσαν δ’ ἄλλυδις ἄλλη ἐπ’ ἠϊόνας προὔχούσας:



οἷη δ' Ἀλκινόου θυγάτηρ μένε: τῇ γὰρ Ἀθήνη

θάρσος ἐνὶ φρεσὶ θῆκε καὶ ἐκ δέος εἶλετο γυίων. 140

στῆ δ' ἄντα σχομένη: ὁ δὲ μερμήριξεν Ὀδυσσεύς,

ἣ γούνων λίσσοιτο λαβῶν ἐνώπιδα κούρη,

ἣ αὐτῶς ἐπέεσσιν ἀποσταδὰ μελιχίοισι

λίσσοιτ', εἰ δείξειε πόλιν καὶ εἶματα δοίη.

ὥς ἄρα οἱ φρονέοντι δοάσσατο κέρδιον εἶναι, 145

λίσσεσθαι ἐπέεσσιν ἀποσταδὰ μελιχίοισι,

μή οἱ γούνα λαβόντι χολώσαιο φρένα κούρη.

αὐτίκα μελίχιον καὶ κερδαλέον φάτο μῦθον.

ἄγουνουμαί σε, ἄνασσα: θεὸς νύ τις, ἣ βροτὸς ἐσσι;

εἰ μὲν τις θεὸς ἐσσι, τοὶ οὐρανὸν εὐρὺν ἔχουσιν, 150

Ἀρτέμιδί σε ἐγὼ γε, Διὸς κούρη μέγαλοιο,

εἶδός τε μέγεθος τε φυήν τ' ἄγχιστα εἶσκω:

εἰ δέ τις ἐσσι βροτῶν, τοὶ ἐπὶ χθονὶ ναιετάουσιν,

τρὶς μάκαρες μὲν σοί γε πατήρ καὶ πότνια μήτηρ,

τρὶς μάκαρες δὲ κασίγνητοι: μάλα πού σφισι θυμὸς 155

αἰὲν ἐυφροσύνησιν ἰαίνεται εἵνεκα σεῖο,

λευσσόντων τοιόνδε θάλος χορὸν εἰσοιχνεῦσαν.

κεῖνος δ' αὖ περὶ κῆρι μακάρτατος ἔξοχον ἄλλων,



ὅς κέ σ' ἐέδνοισι βρῖσας οἰκόνδ' ἀγάγηται.

οὐ γάρ πω τοιοῦτον ἴδον βροτὸν ὀφθαλμοῖσιν, 160

οὔτ' ἄνδρ' οὔτε γυναῖκα: σέβας μ' ἔχει εἰσορόωντα.

Δήλω δὴ ποτε τοῖον Ἀπόλλωνος παρὰ βωμῶ

φοίνικος νέον ἔρνος ἀνερχόμενον ἐνόησα:

ἦλθον γὰρ καὶ κείσε, πολὺς δέ μοι ἔσπετο λαός,

τὴν ὁδὸν ἧ δὴ μέλλεν ἐμοὶ κακὰ κήδε' ἔσεσθαι. 165

ὥς δ' αὐτως καὶ κείνο ἰδὼν ἐτεθήπεα θυμῶ

δήν, ἐπεὶ οὐ πω τοῖον ἀνήλυθεν ἐκ δόρου γαίης,

ὥς σέ, γύναι, ἄγαμαί τε τέθηπά τε, δεΐδια δ' αἰνῶς

γούνων ἄψασθαι: χαλεπὸν δέ με πένθος ἰκάνει.

χθιζὸς ἐεικοστῶ φύγον ἤματι οἴνοπα πόντον: 170

τόφρα δέ μ' αἰεὶ κῦμ' ἐφόρει κραιπναί τε θύελλαι

νήσου ἀπ' Ὠγυγίης. νῦν δ' ἐνθάδε κάββαλε δαίμων,

ὄφρ' ἔτι που καὶ τῆδε πάθω κακόν: οὐ γὰρ οἶω

παύσεσθ', ἀλλ' ἔτι πολλὰ θεοὶ τελέουσι πάροιθεν.

ἀλλά, ἄνασσ', ἐλέαιρε: σέ γὰρ κακὰ πολλὰ μογήσας 175

ἐς πρώτην ἰκόμην, τῶν δ' ἄλλων οὐ τίνα οἶδα

ἀνθρώπων, οἳ τήνδε πόλιν καὶ γαῖαν ἔχουσιν.

ἄστνυ δέ μοι δεῖξον, δὸς δὲ ῥάκος ἀμφιβαλέσθαι,

εἴ τί που εἴλυμα σπείρων ἔχες ἐνθάδ' ἰοῦσα.



σοὶ δὲ θεοὶ τόσα δοῖεν ὅσα φρεσὶ σῆσι μενοινᾶς, 180

ἄνδρα τε καὶ οἶκον, καὶ ὁμοφροσύνην ὀπάσειαν

ἐσθλήν: οὐ μὲν γὰρ τοῦ γε κρεῖσσον καὶ ἄρειον,

ἢ ὅθ' ὁμοφρονέοντε νοήμασιν οἶκον ἔχητον

ἄνηρ ἠδὲ γυνή: πόλλ' ἄλγεα δυσμενέεσσι,

χάρματα δ' εὐμενέτησι, μάλιστα δέ τ' ἔκλυον αὐτοί.' 185

τὸν δ' αὖ Νηυσικάα λευκώλενος ἀντίον ἠΰδα:

‘ξείν’, ἐπεὶ οὔτε κακῶ οὔτ' ἄφρονι φωτὶ ἕοικας:

Ζεὺς δ' αὐτὸς νέμει ὄλβον Ὀλύμπιος ἀνθρώποισιν,

ἐσθλοῖς ἠδὲ κακοῖσιν, ὅπως ἐθέλησιν, ἐκάστω:

καὶ που σοὶ τὰδ' ἔδωκε, σὲ δὲ χρὴ τετλάμεν ἔμπης. 190

νῦν δ', ἐπεὶ ἡμετέρην τε πόλιν καὶ γαῖαν ἰκάνεις,

οὔτ' οὖν ἐσθῆτος δευήσεαι οὔτε τευ ἄλλου,

ὦν ἐπέοιχ' ἰκέτην ταλαπείριον ἀντιάσαντα.

ἄστυ δέ τοι δείξω, ἐρέω δέ τοι οὖνομα λαῶν.

Φαίηκες μὲν τήνδε πόλιν καὶ γαῖαν ἔχουσιν, 195

εἰμὶ δ' ἐγὼ θυγάτηρ μεγαλήτορος Ἀλκινόοιο,

τοῦ δ' ἐκ Φαιήκων ἔχεται κάροτος τε βίη τε.'

ἦ ῥα καὶ ἀμφιπόλοισιν εὐπλοκάμοισι κέλευσε:



‘στῆτέ μοι, ἀμφίπολοι: πόσε φεύγετε φῶτα ἰδοῦσαι;

ἢ μή πού τινα δυσμενέων φάσθ’ ἔμμεναι ἀνδρῶν; 200

οὐκ ἔσθ’ οὗτος ἀνὴρ διερός βροτὸς οὐδὲ γένηται,

ὅς κεν Φαιήκων ἀνδρῶν ἐς γαῖαν ἵκηται

δηιοτῆτα φέρων: μάλα γὰρ φίλοι ἀθανάτοισιν.

οἰκέομεν δ’ ἀπάνευθε πολυκλύστῳ ἐνὶ πόντῳ,

ἔσχατοι, οὐδέ τις ἄμμι βροτῶν ἐπιμίσγεται ἄλλος. 205

ἀλλ’ ὅδε τις δύστηνος ἀλώμενος ἐνθάδ’ ἰκάνει,

τὸν νῦν χρῆ κομέειν: πρὸς γὰρ Διὸς εἰσιν ἅπαντες

ξεῖνοί τε πτωχοί τε, δόσις δ’ ὀλίγη τε φίλη τε.

ἀλλὰ δότ’, ἀμφίπολοι, ξείνῳ βρωσίν τε πόσιν τε,

λούσατέ τ’ ἐν ποταμῶ, ὅθ’ ἐπὶ σκέπας ἔστ’ ἀνέμοιο.’ 210

ὡς ἔφαθ’, αἱ δ’ ἔσταν τε καὶ ἀλλήλησι κέλευσαν,

καδ δ’ ἄρ’ Ὀδυσσῆ’ εἶσαν ἐπὶ σκέπας, ὡς ἐκέλευσεν

Ναυσικάα θυγάτηρ μεγαλήτορος Ἀλκινόοιο:

πὰρ δ’ ἄρα οἱ φᾶρός τε χιτῶνά τε εἴματ’ ἔθηκαν,

δῶκαν δὲ χρυσέη ἐν ληκύθῳ ὑγρὸν ἔλαιον, 215

ἦνωγον δ’ ἄρα μιν λουῖσθαι ποταμοῖο ῥοῆσιν.

δή ῥα τότε ἀμφιπόλοισι μετηύδα διὸς Ὀδυσσεύς:



‘ἀμφίπολοι, στήθ’ οὕτω ἀπόπροθεν, ὄφρ’ ἐγὼ αὐτὸς

ἄλμην ὤμοιιν ἀπολούσομαι, ἀμφὶ δ’ ἐλαίῳ

χρίσομαι: ἧ γὰρ δηρὸν ἀπὸ χροός ἐστιν ἀλοιφή. 220

ἄντην δ’ οὐκ ἂν ἐγὼ γε λοέσσομαι: αἰδέομαι γὰρ

γυμνοῦσθαι κούρησιν εὐπλοκάμοισι μετελθών.’

ὡς ἔφαθ’, αἶ δ’ ἀπάνευθεν ἴσαν, εἶπον δ’ ἄρα κούρη.

αὐτὰρ ὁ ἐκ ποταμοῦ χροά νίζετο διὸς Ὀδυσσεὺς

ἄλμην, ἧ οἱ νῶτα καὶ εὐρέας ἄμπεχεν ὤμους, 225

ἐκ κεφαλῆς δ’ ἔσμηχεν ἀλὸς χνόον ἀτρυγέτιο.

αὐτὰρ ἐπεὶ δὴ πάντα λοέσσατο καὶ λίπ’ ἄλειψεν,

ἀμφὶ δὲ εἶματα ἔσσαθ’ ἃ οἱ πόρε παρθένος ἀδμῆς,

τὸν μὲν Ἀθηναίη θῆκεν Διὸς ἐκγεγαυῖα

μείζονά τ’ εἰσιδέειν καὶ πάσσονα, κὰδ δὲ κάρητος 230

οὔλας ἦκε κόμας, ὑακινθίνῳ ἄνθει ὁμοίας.

ὡς δ’ ὅτε τις χρυσὸν περιχεύεται ἀργύρῳ ἀνήρ

ἴδρις, ὃν Ἥφαιστος δέδαεν καὶ Παλλὰς Ἀθήνη

τέχνην παντοίην, χαρίεντα δὲ ἔργα τελείει,

ὡς ἄρα τῷ κατέχευε χάριν κεφαλῆ τε καὶ ὤμοις. 235

ἔζετ’ ἔπειτ’ ἀπάνευθε κιῶν ἐπὶ θῖνα θαλάσσης,

κάλλει καὶ χάρισι στίλβων: θηεῖτο δὲ κούρη.



δή ῥα τότε ἄμφιπόλοισιν εὐπλοκάμοισι μετηύδα:

ἄκλυτέ μευ, ἀμφίπολοι λευκώλενοι, ὄφρα τι εἶπω.

οὐ πάντων ἀέκητι θεῶν, οἳ Ὀλυμπον ἔχουσιν, 240

Φαιήκεσσ' ὄδ' ἀνήρ ἐπιμίσγεται ἀντιθέοισι:

πρόσθεν μὲν γὰρ δή μοι ἀεικέλιος δέατ' εἶναι,

νῦν δὲ θεοῖσιν ἔοικε, τοῖ οὐρανὸν εὐρὺν ἔχουσιν.

αἶ γὰρ ἐμοὶ τοιόσδε πόσις κεκλημένος εἶη

ἐνθάδε ναιετάων, καὶ οἱ ἄδοι αὐτόθι μίμνειν. 245

ἀλλὰ δότ', ἀμφίπολοι, ξείνω βρωσίν τε πόσιν τε.'

ὥς ἔφαθ', αἶ δ' ἄρα τῆς μάλα μὲν κλύον ἠδ' ἐπίθοντο,

παρ δ' ἄρ' Ὀδυσσῆι ἔθεσαν βρωσίν τε πόσιν τε.

ἦ τοι ὁ πῖνε καὶ ἦσθε πολύτλας δῖος Ὀδυσσεὺς

ἀρπαλέως: δηρὸν γὰρ ἐδητύος ἦεν ἄπαστος. 250

αὐτὰρ Ναυσικάα λευκώλενος ἄλλ' ἐνόησεν:

εἶματ' ἄρα πτύξασα τίθει καλῆς ἐπ' ἀπήνης,

ζεῦξεν δ' ἡμιόνους κρατερώνυχας, ἂν δ' ἔβη αὐτή,

ᾠτρυνεν δ' Ὀδυσῆα, ἔπος τ' ἔφατ' ἔκ τ' ὀνόμαζεν:

ἄρσοο δὴ νῦν, ξεῖνε, πόλινδ' ἴμεν ὄφρα σε πέμψω 255

πατρὸς ἐμοῦ πρὸς δῶμα δαΐφρονος, ἔνθα σέ φημι

πάντων Φαιήκων εἰδησέμεν ὅσοι ἄριστοι.



ἀλλὰ μάλα ᾧδ' ἔρδειν, δοκέεις δέ μοι οὐκ ἀπινύσσειν:

ὄφρ' ἂν μὲν κ' ἀγρούς ἴομεν καὶ ἔργ' ἀνθρώπων,

τόφρα σὺν ἀμφιπόλοισι μεθ' ἡμιόνους καὶ ἄμαξαν 260

καρπαλίμως ἔρχεσθαι: ἐγὼ δ' ὁδὸν ἡγεμονεύσω.

αὐτὰρ ἐπὴν πόλιος ἐπιβήομεν, ἦν πέρι πύργος

ὑψηλός, καλὸς δὲ λιμὴν ἐκάτερθε πόλης,

λεπτὴ δ' εἰσίθμη: νῆες δ' ὁδὸν ἀμφιέλισσαι

εἰρύαται: πᾶσιν γὰρ ἐπίστιόν ἐστιν ἐκάστω. 265

ἔνθα δέ τέ σφ' ἀγορὴ καλὸν Ποσιδήιον ἀμφίς,

ῥυτοῖσιν λάεσσι κατωρυχέεσσ' ἀραρυῖα.

ἔνθα δὲ νηῶν ὄπλα μελαινάων ἀλέγουσι,

πείσματα καὶ σπεῖρα, καὶ ἀποξύνουσιν ἔρετμά.

οὐ γὰρ Φαιήκεσσι μέλει βίος οὐδὲ φαρέτρη, 270

ἀλλ' ἴστοι καὶ ἔρετμά νεῶν καὶ νῆες εἴσαι,

ἧσιν ἀγαλλόμενοι πολιὴν περώωσι θάλασσαν.

τῶν ἀλεείνω φῆμιν ἀδευκέα, μή τις ὀπίσσω

μωμεύη: μάλα δ' εἰσὶν ὑπερφίαλοι κατὰ δῆμον:

καί νύ τις ᾧδ' εἶπησι κακώτερος ἀντιβολήσας: 275

᾿τίς δ' ὄδε Ναυσικάα ἔπεται καλὸς τε μέγας τε

ξεῖνος; ποῦ δέ μιν εὖρε; πόσις νύ οἱ ἔσσεται αὐτῇ.

ἦ τινά που πλαγχθέντα κομίσσατο ἧς ἀπὸ νηὸς



ἀνδρῶν τηλεδαπῶν, ἐπεὶ οὐ τινες ἐγγύθεν εἰσίν:

ἢ τίς οἱ εὐξαμένη πολυάρητος θεὸς ἦλθεν 280

οὐρανόθεν καταβάς, ἔξει δέ μιν ἤματα πάντα.

βέλτερον, εἰ καυτὴ περ ἐποικομένη πόσιν εὔρεν

ἄλλοθεν: ἦ γὰρ τούσδε γ' ἀτιμάζει κατὰ δῆμον

Φαίηκας, τοί μιν μνῶνται πολέες τε καὶ ἐσθλοί.'

ὡς ἐρέουσιν, ἐμοὶ δέ κ' ὄνειδεα ταῦτα γένοιτο. 285

καὶ δ' ἄλλη νεμεσῶ, ἦ τις τοιαῦτά γε ῥέζοι,

ἦ τ' ἀέκητι φίλων πατρὸς καὶ μητρὸς ἐόντων,

ἀνδράσι μίσγηται, πρὶν γ' ἀμφάδιον γάμον ἐλθεῖν.

ξεῖνε, σὺ δ' ὦκ' ἐμέθεν ξυνίει ἔπος, ὄφρα τάχιστα

πομπῆς καὶ νόστοιο τύχης παρὰ πατρὸς ἐμοῖο. 290

δήεις ἀγλαὸν ἄλσος Ἀθήνης ἄγχι κελεύθου

αἰγείρων: ἐν δὲ κρήνη νάει, ἀμφὶ δὲ λειμών:

ἔνθα δὲ πατρὸς ἐμοῦ τέμενος τεθαλυῖά τ' ἀλώη,

τόσσον ἀπὸ πτόλιος, ὅσσον τε γέγωνε βοήσας.

ἔνθα καθεζόμενος μεῖναι χρόνον, εἰς ὃ κεν ἡμεῖς 295

ἄστυδε ἔλθωμεν καὶ ἰκώμεθα δώματα πατρὸς.

αὐτὰρ ἐπὶν ἡμέας ἔλπη ποτὶ δώματ' ἀφῖχθαι,

καὶ τότε Φαίηκων ἴμεν ἐς πόλιν ἠδ' ἐρέεσθαι



δῶματα πατρὸς ἐμοῦ μεγαλήτορος Ἀλκινόοιο.

ῥεῖα δ' ἀρίγνωτ' ἐστί, καὶ ἄν πάϊς ἠγήσαιο 300

νήπιος: οὐ μὲν γάρ τι ἐοικότα τοῖσι τέτυκται

δῶματα Φαιήκων, οἷος δόμος Ἀλκινόοιο

ἥρωος. ἀλλ' ὅπότε ἄν σε δόμοι κεκύθωσι καὶ αὐλή,

ᾧκα μάλα μεγάροιο διελθέμεν, ὄφρ' ἄν ἴκηαι

μητέρ' ἐμήν: ἢ δ' ἦσται ἐπ' ἐσχάρῃ ἐν πυρὸς αὐγῇ, 305

ἠλάκατα στρωφῶσ' ἀλιπόρφυρα, θαῦμα ιδέσθαι,

κίονι κεκλιμένη: δμωαὶ δέ οἱ εἶατ' ὄπισθεν.

ἔνθα δὲ πατρὸς ἐμοῖο θρόνος ποτικέκλιται αὐτῇ,

τῷ ὅ γε οἰνοποτάζει ἐφήμενος ἀθάνατος ὤς.

τὸν παραμειψάμενος μητρὸς περὶ γούνασι χειῖρας 310

βάλλειν ἡμετέρης, ἵνα νόστιμον ἦμαρ ἴδῃαι

χαίρων καρπαλίμως, εἰ καὶ μάλα τηλόθεν ἐσσί.

εἴ κέν τοι κείνη γε φίλα φρονέησ' ἐνὶ θυμῷ,

ἐλπωρῆ τοι ἔπειτα φίλους τ' ιδέειν καὶ ἰκέσθαι

οἶκον ἐυκτίμενον καὶ σὴν ἐς πατρίδα γαῖαν.' 315

ὣς ἄρα φωνήσασ' ἵμασεν μᾶστιγι φαεινῇ

ἡμιόνους: αἰ δ' ᾧκα λίπον ποταμοῖο ῥέεθρα.

αἰ δ' ἐὺ μὲν τρώχων, ἐὺ δὲ πλίσσοντο πόδεσσιν:



ἢ δὲ μάλ' ἠνιόχευεν, ὅπως ἄμ' ἐποίατο πεζοὶ

ἀμφίπολοί τ' Ὀδυσσεύς τε, νόω δ' ἐπέβαλλεν ἰμάσθλην. 320

δύσετό τ' ἠέλιος καὶ τοὶ κλυτὸν ἄλσος ἴκοντο

ἰρὸν Ἀθηναίης, ἴν' ἄρ' ἔζετο δῖος Ὀδυσσεύς.

αὐτίκ' ἔπειτ' ἠρᾶτο Διὸς κούρη μέγαλοιο:

ἴκλυθί μεν, αἰγίοχοιο Διὸς τέκος, Ἀτρυτώνη:

νῦν δὴ πέρ μεν ἄκουσον, ἐπεὶ πάρος οὐ ποτ' ἄκουσας 325

ῥαιομένου, ὅτε μ' ἔρραιε κλυτὸς ἐννοσίγαιος.

δός μ' ἐς Φαίηκας φίλον ἐλθεῖν ἠδ' ἐλεεινόν.'

ὣς ἔφατ' εὐχόμενος, τοῦ δ' ἔκλυε Παλλὰς Ἀθήνη.

αὐτῶ δ' οὐ πω φαίνεται ἔναντή: αἶδετο γάρ ῥα

πατροκασίγνητον: ὁ δ' ἐπιζαφελῶς μενέαιεν 330

ἀντιθέω Ὀδυσῆι πάρος ἦν γαῖαν ἰκέσθαι.